

22. F'Jum Il-Għid

Għalxejn, Kristu, għalxejn illum mill-qabar
int irxuxtajt, għalxejn passjoni kbira
inti garrabt, għalxejn fuq il-Kalvarju
sofrejt mewt ħarxa.

L-iskribi, l-fariżej u l-qassisin
għada jibdew il-ġlieda kontra tiegħek,
ġlieda ta' reġha u flus, ġlieda ta' ħakma,
ġlieda ta' setgħa,

Sabiex fuq l-art tkun taħkem biss saltnathom,
u mhux tiegħek tas-sema; bħal-lum sena
Int terga' tkun mislub; għalxejn, ja Kristu,
għalxejn, għalxejn!